

اخبار المركز

بانی جامعۃ المركز الاسلامی کادمینۃ العلم کراچی کادینی وعلمی، مطالعاتی دورہ

6 فروری تا 13 فروری بانی جامعہ مولانا سید نصیب علی شاہ نے کراچی کے علماء کرام سے دینی و علمی امور پر ملاقات اور وہاں کے مدارس و جامعات اور رفاهی اداروں کو دیکھنے کے لئے کراچی تشریف لے گئے اور وہاں کے علماء اور دانشوروں سے دور جدید کے درپیش مسائل کے حل کے لئے جدید فقہی تحقیقات اور ستمبر میں منعقد ہونے والے پشاور فقہی کانفرنس کے متعلق تبادلہ خیال کیا اور متعدد اجلاسوں میں شرکت کی۔

دارالعلوم کراچی کے دورہ کے دوران سید نصیب علی شاہ نے شیخ الاسلام مولانا محمد تقی عثمانی، اساتذہ و مفتیان کرام دارالعلوم مولانا مفتی محمود اشرف، مولانا عزیز الرحمن، مولانا رشید اشرف اور مفتی محمد زبیر حق نواز سے متعدد دینی و علمی سرگرمیوں پر تبادلہ خیال کیا۔ انہوں نے بنوں کے پسماندہ اور دور دراز علاقہ میں جامعہ المركز الاسلامی کے علمی، تحقیقی خدمات کو سراہا۔ اس موقع پر شیخ الحدیث مولانا محمد تقی عثمانی نے ستمبر میں اسلام اور جدید سائنس کے موضوع پر منعقد ہونے والی پشاور فقہی کانفرنس میں حصہ لینے پر رضامندی کا اظہار کیا علماء و طلباء نے دارالعلوم آمد پر شاہ صاحب کا خیر مقدم کیا۔

اپنے دورہ کراچی کے دوران حضرت مولانا سید نصیب علی شاہ نے جامعہ الرشید کا دورہ کر کے ذیل تاثرات قائم کئے۔ علمی دنیا میں ایک اہم اضافہ جامعہ الرشید کراچی کا ہے جس کے بانی مولانا مفتی عبدالرحیم ہے یہاں جدید طرز پر درس و تدریس کا بہترین انتظام کیا گیا ہے۔ طریقہ تدریس میں بھی انقلابی تبدیلیاں لائی گئی ہیں اور یہ تسلیم کرنا پڑے گا کہ اس جامعہ کی تاسیس دو جو اس وقت امت مسلمہ کے لئے ایک عظیم نعمت ہے۔ ساتھ پر شکوہ عمارتیں، حسن انتظام جملہ ضروریات کی فراہمی کا انداز بہترین اور انوکھا ہے۔

شاہ صاحب نے عصر حاضر کے مطابق ان انتظامات اور خدمات پر مولانا مفتی عبدالرحیم اور ان کے رفقاء کا کوخراج تحسین پیش کیا۔ کراچی میں شیخ الحدیث مولانا محمد یوسف البوری نے جس مدرسہ عالیہ کا آغاز کیا تھا وہ الحمد للہ آج ایک منظم اسلامی یونیورسٹی کی شکل میں جامعہ العلوم الاسلامیہ واقع علامہ بنوری ٹاؤن میں موجود ہے۔ اور اس جامعہ کے خدمات کرۂ ارض پر پھیلے ہوئے ہیں کراچی کے ہر کونے میں اس کا شاخ موجود ہے۔ کراچی میں سب سے زیادہ تعداد اس جامعہ اور اس کے شاخوں میں زیر تعلیم ہے۔

مولانا ڈاکٹر عبدالرزاق اسکندر مہتمم جامعہ سے متعدد دینی اور علمی مسائل پر تبادلہ خیال ہوا۔ انہوں نے کہا کہ اساتذہ و مفتیان جامعہ نے اس سے قبل بھی فقہی مجالس اور فقہی تحقیقات میں حصہ لیا تھا اور جامعہ المرکز الاسلامی بنوں کے شروع کردہ جدید فقہی مباحث میں ہم آئندہ بھی حصہ لیں گے۔

جامعہ بنوریہ سائنٹ کراچی کو اپنے دینی تعلیمی اور وفاہی و سماجی خدمات میں ایک اہم مقام حاصل ہے۔ یہاں ہزاروں طلبہ مختلف شعبہ جات میں تعلیم حاصل کرتے ہیں۔ یہاں غیر ملکی طلبہ کے لئے علیحدہ شعبہ قائم ہے جہاں یورپ، امریکہ اور افریقہ کے بہت سے طلبہ زیر تعلیم ہیں۔

مولانا مفتی محمد نعیم جج پرنسپل لے گئے تھے لہذا مولانا غلام رسول کا اور دیگر اساتذہ نے استقبال کیا جامعہ بنوریہ کے خدمات کا جائزہ لیا گیا جامع المرکز الاسلامی کے مختلف دینی و سماجی پروگراموں کو یہاں کے علماء نے سراہا اور حسب سابق فقہی مجالس میں باقاعدہ حصہ لینے پر آمادگی ظاہر کی۔

مہتمم المرکز نے جامعہ فاروقیہ شاہ فیصل کالونی کا تفصیلی دورہ کیا اور وہاں صدرالوفاق و بانی جامعہ مولانا سلیم اللہ خان اور اساتذہ الجامعہ کے ساتھ وفاق المدارس العربیہ فقہی مجالس و تحقیقات کے امور پر تبادلہ خیال کیا۔ جامعہ کے مفتیان کرام نے فقہی تحقیقاتی پروگرام اور سہ ماہی المباحث الاسلامیہ میں اپنی دلچسپیوں کا اظہار کیا۔

جامعہ کے استاد اور الفاروق کے انچارج مولانا مفتی ولی خان المنظر نے جامعہ کے مختلف شعبہ جات کا معائنہ اور تعارف کرایا۔ اور شاہ صاحب نے جامعہ فاروقیہ کو ایک کامیاب اسلامی یونیورسٹی قرار دیا۔

کراچی میں دارالعلوم الصنفہ بلد یہ ٹاؤن سعید آباد کراچی اب علماء و طلبہ کو خصوصی توجہ کا مرکز ہے۔ مولانا قاری حق نواز صاحب اس دارالعلوم کے بانی و مہتمم اور شیخ الحدیث ہیں ان کے صاحبزادے مولانا مفتی محمد زبیر دارالافتاء دارالعلوم کراچی میں پڑھاتے ہیں اور انہوں نے کراچی سفر میں شاہ صاحب کی انتہائی خاطر تواضع کی۔ دارالعلوم الصنفہ کا طریقہ تدریس انتہائی معیاری ہے اور اس ادارہ نے بہت کم عرصہ میں علمی مقام حاصل کیا ہے یہ ادارہ برابر ترقی کے راہ پر گامزن ہے۔ شاہ صاحب اس ادارہ کے لئے بار بار دعاء کرتے ہیں دارالعلوم الصنفہ کے مدرسہ البنات کے اور چند شاخیں بھی کامیابی کے ساتھ چل رہے ہیں۔

مہتمم مرکز کراچی میں اپنے قیام کے دوران مولانا حکیم محمد اختر سے ملاقات کے لئے اشرف المدارس گئے اور انہوں نے شاہ صاحب کے لئے دعائیں کیں۔ بعد میں مولانا حکیم محمد اظہر بانی الاخر ٹرسٹ سے مختلف امور پر تبادلہ خیال ہوا۔

مہتمم مرکز جامعہ احسن العلوم گلشن اقبال کراچی میں بانی جامعہ شیخ الحدیث مولانا مفتی زرولی خان سے ملاقات کے لئے گئے اور ان سے فقہی مجالس کے حوالے سے تبادلہ خیال کیا۔ جامعہ احسن العلوم کے بارے میں مہتمم صاحب نے بتایا کہ کراچی سے باہر اس کی نئی پُر شکوہ عمارت کی تعمیر پر تیزی سے کام جاری ہے۔

مہتمم مرکز معتمد الخلیل میں مولانا محمد یحییٰ مدنی صدیقی ٹرسٹ کراچی میں حاجی منصور الزمان صدیقی۔ جامعہ خلفائے راشدین میں مولانا مفتی محمد ممتاز اور دیگر بہت سے مراکز و مدارس میں گئے جہاں پر علماء نے ان کی امداد کسراہا۔

عید الاضحیٰ ۱۴۲۴ھ کے موقع پر حسب معمول جامعہ مرکز الاسلامی کے جانب سے سینکڑوں بیوگان، ایتام اور فقراء کو عید کی خوشیوں میں شریک کرانے کے لئے خیراتی اداروں کے تعاون سے 10 گائیں اور 45 دنبوں اور بکروں کی قربانی کا اہتمام کیا اور حاجت مندوں کو گوشت فراہم کیا گیا اس موقع پر بہت سے گھرانوں کو راشن اور نقد امداد بھی فراہم کی گئی۔

متحدہ مجلس عمل کے قائد اور جمیعہ علماء اسلام کے مرکزی امیر مولانا فضل الرحمن جامعہ تشریف لائے اس موقع پر شمالی و جنوبی وزیرستان کے علماء نے بھی اہم مشورہ کے لئے ہمراہ آکر اجلاس کیا۔ اس موقع پر شمالی وزیرستان کے ممبر قومی اسمبلی مولانا عبدالمالک جنوبی وزیرستان کے ایم این اے پیر نیک زمان ممبر سینٹ عبدالستین ممبران صوبائی اسمبلی حامد شاہ اور مولانا عبد الرزاق مجددی نے مرکز میں منعقدہ ایک اجلاس میں شرکت کی ممبر قومی اسمبلی مولانا خلیل الرحمن افریدی، مہتمم مرکز مولانا نصیب علی شاہ ایم این اے سے ملاقات کے لئے تشریف لائے اور اہم امور پر تبادلہ خیال کیا۔

۶ رزی الحجہ ۱۴۲۴ھ کو مرکز کے شعبہ دارالحمیۃ لایتام کے زیر اہتمام یتیم بچوں میں مالی امداد کے لئے نقد وظائف تقسیم کی گئی۔

۵ محرم الحرام کو جامعہ ہذا میں مہتمم محکمہ جنگلات ضلع بنوں نے ممبر قومی اسمبلی حضرت مولانا سید نصیب علی شاہ الباشمی مہتمم مرکز اور استاد مرکز ایم پی اے شیخ الحدیث مولانا عبد الرزاق مجددی نے اریو کیر یا پودا لگا کر شجر کاری مہم کا آغاز کیا اور اس مہم کی کامیابی کے لئے دعا کی۔